

बड़ी कार्रवाई - वर्धा से 1 करोड़ 55 लाख के नकली बीज जब्त, नागपुर से जुड़े तार



डिजिटल डेस्क, नागपुर/वर्धा। राज्य में मानसून के पहले किसानों ने बीजों की खरीदारी शुरू कर दी है। इसी बीच कपास के बीजों की कालाबाजारी का बड़ा खुलासा हुआ है। वर्धा जिले के अधीक्षक नुरुल हसन के मार्गदर्शन में एक गोदाम पर छापामार कार्रवाई की गई। जिसमें 296 नकली बीजों के बोरे सहित करीब 1 करोड़ 55 लाख 85 हजार 9 सौ 70 रुपए का माल जब्त किया गया। नुरुल हसन ने बताया कि नकली कपास बीज का यह कारोबार नागपुर तक फैला हुआ था। इस मामले में नागपुर के कुछ कारोबारियों के नाम सामने आए हैं। उनके खिलाफ भी जल्द कार्रवाई की जाएगी। कपास के गुजरात से आने वाली असली बीज के पैकेट में नकली बीजों की री-पैकिंग कर उसे बेचा जा रहा था। नकली कपास के बीच के अवैध कारोबार के खिलाफ सुराना ले आउट नालवाडी व वर्धा तहसील के कृषि अधिकारी सुभाष श्यामराव मुंडे की शिकायत पर कार्रवाई की गई है।

Source: <https://www.bhaskarhindi.com/city/nagpur/packet-original-and-seed-fake-big-action-in-wardha-wires-connected-to-nagpur-940058?infinite-scroll=1>